

خاننوں کی شان و عظمت

17 May 2018

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ

دُرود شریف کی فضیلت

حضورِ اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے مجھ پر ایک بار دُرودِ پاک پڑھا اللہ کریم اُس پر دس رحمتیں نازل فرماتا ہے اور جو مجھ پر دس مرتبہ دُرودِ پاک پڑھے اللہ کریم اُس پر سو رحمتیں نازل فرماتا ہے اور جو مجھ پر سو مرتبہ دُرودِ پاک پڑھے اللہ کریم اُس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اُسے بروزِ قیامت شہداء کے ساتھ رکھے گا۔ (مُعْجَمِ أَوْسَطِ، ۲۵۲/۵، حدیث: ۲۷۳۵)

وہ دہن جس کی ہر بات وحیِ خُدا چشمہ علم و حکمت پہ لاکھوں سلام (حدائقِ بخشش، ۳۰۲)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھی میٹھی اسلامی بہنو! حُصولِ ثواب کی خاطر بیان سننے سے پہلے اچھی اچھی نیتیں

کر لیتی ہیں۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”نَبِيَّةُ الْمُؤْمِنِ خَيْرٌ مِنْ عِبَلِهِ“ مُسْلِمَانِ كِي نَبِيَّتِ اُس كے

عمل سے بہتر ہے۔ (معجم کبیر، سهل بن سعد الساعدي... الخ، ۱۸۵/۶، حدیث: ۵۹۳۲)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔
(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں:

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی۔ صَلُّوْا عَلَی الْحَبِیْبِ، اذْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدا لگانے والی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور انفرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنو! رمضان المبارک کی تین (3) تاریخ کو ہمارے پیارے کریم آقا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی لاڈلی شہزادی سیدتنا فاطمہ الزہرا رَضِيَ اللهُ تَعَالَى عَنْهَا کمال وصال ظاہری ہوا، اسی مناسبت سے آج ہم حضرت سیدہ خاتونِ جنت فاطمہ الزہرا رَضِيَ اللهُ تَعَالَى عَنْهَا کمال ذکرِ خیر سنیں گی۔ سب سے پہلے آپ رَضِيَ اللهُ تَعَالَى عَنْهَا کی شان و عظمت کے بارے میں ایک واقعہ سنتی ہیں، چنانچہ

فاطمہ الزہرا رَضِيَ اللهُ تَعَالَى عَنْهَا انسانی حور

حضرت سیدتنا خدیجہ الکبریٰ رَضِيَ اللهُ تَعَالَى عَنْهَا نے ایک دن نبی کریم صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کی

بارگاہ میں جنتی پھل دیکھنے کی خواہش کی تو حضرت سیدنا جبرائیل امین عَلَیْہِ السَّلَام آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی خدمت میں جنت سے دو سیب لے کر حاضر ہو گئے اور عرض کی: اے محمد (صَلَّی اللہُ تَعَالَى عَلَیْہِ وَاٰلِہٖ وَسَلَّمَ)! اللہ پاک فرماتا ہے: ایک سیب آپ (صَلَّی اللہُ تَعَالَى عَلَیْہِ وَاٰلِہٖ وَسَلَّمَ) کھائیں اور دوسرا خدیجہ (رَضِيَ اللہُ تَعَالَى عَنْہَا) کو کھلائیں پھر حق زوجیت ادا کریں، میں تم دونوں سے فاطمہ الزہرا کو پیدا کروں گا۔ چنانچہ حضور صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے حضرت سیدنا جبریل امین عَلَیْہِ السَّلَام کے کہنے کے مطابق عمل کیا۔ جب غیر مسلموں نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ سے کہا کہ ہمیں چاند دو ٹکڑے کر کے دکھائیں۔ اُن دنوں حضرت سیدتنا فاطمہ الزہرا رَضِيَ اللہُ تَعَالَى عَنْہَا اپنی والدہ محترمہ حضرت سیدتنا خدیجہ الکبریٰ رَضِيَ اللہُ تَعَالَى عَنْہَا کے شکمِ اطہر میں تھیں۔ حضرت سیدتنا خدیجہ الکبریٰ رَضِيَ اللہُ تَعَالَى عَنْہَا نے فرمایا: اس کی کتنی رسوائی ہے جس نے ہمارے آقا محمد صَلَّی اللہُ تَعَالَى عَلَیْہِ وَاٰلِہٖ وَسَلَّمَ کو جھٹلایا، حالانکہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ سب سے بہتر رسول اور نبی ہیں۔ تو حضرت سیدتنا فاطمہ الزہرا رَضِيَ اللہُ تَعَالَى عَنْہَا نے ان کے بطنِ اطہر سے ندا دی: اے امی جان! آپ غمزدہ نہ ہوں اور نہ ہی ڈریں، بے شک اللہ پاک میرے والدِ محترم کے ساتھ ہے۔ جب حضرت سیدتنا فاطمہ الزہرا رَضِيَ اللہُ تَعَالَى عَنْہَا کی ولادت ہوئی تو ساری فضا آپ رَضِيَ اللہُ تَعَالَى عَنْہَا کے چہرے کے نور سے منور ہو گئی۔ نور کے پیکر، تمام نبیوں کے سرور صَلَّی اللہُ تَعَالَى عَلَیْہِ وَاٰلِہٖ وَسَلَّمَ کو جب جنت اور اس کی نعمتوں کا اشتیاق ہوتا تو حضرت سیدتنا فاطمہ رَضِيَ اللہُ تَعَالَى عَنْہَا کا بوسہ لے لیتے اور ان کی پاکیزہ خوشبو کو سونگتے اور جب ان کی پاکیزہ مہک سونگتے تو فرماتے: فَاطِمَةُ حَوْرَاءُ اَنْسِيَّةٌ يَعْنِي فَاطِمَةُ تُوْا نَسَانِي حَوْر

ہے۔ (الروض الفائق فی المواعظ والرفائق، ص ۲۷۴ ملخصاً)

میٹھی میٹھی اسلامی بہنو! سنا آپ نے کہ اللہ کریم نے حضرت سیدتنا فاطمہ الزہرا کو کیسی شان و عظمت سے نوازا اور آپ رَضِيَ اللہُ تَعَالَى عَنْہَا نے اپنی والدہ محترمہ کے بطنِ اقدس میں ہی اپنے والدِ گرامی

اور ہمارے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے صادق و امین ہونے کی گواہی دے دی تھی، بلاشبہ یہ آپ کی کرامتوں میں سے ایک کرامت تھی۔ آئیے! اب آپ رَضِيَ اللهُ تَعَالَى عَنْهَا کا مختصر تعارف سنتی ہیں، چنانچہ

سیدہ فاطمہ رَضِيَ اللهُ تَعَالَى عَنْهَا کا مختصر تعارف

آپ رَضِيَ اللهُ تَعَالَى عَنْهَا کا نام ”فاطمہ“ لقب ”زہرا“ اور ”بٹول“ ہے۔ آپ رَضِيَ اللهُ تَعَالَى عَنْهَا کا بچپن شریف اور زندگی کا ہر لمحہ نہایت ہی پاکیزہ تھا، کیونکہ آپ نے حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم اور اُمّ المؤمنین حضرت خدیجۃ الکبری رَضِيَ اللهُ تَعَالَى عَنْهَا کی آغوشِ رحمت میں تربیت پائی، آپ دن رات اپنے والدین کی پاکیزہ زبان سے پاکیزہ اقوال سنتیں، آپ رَضِيَ اللهُ تَعَالَى عَنْهَا نہایت عبادت گزار، متقی اور پاکباز خاتون تھیں، اس لئے آپ رَضِيَ اللهُ تَعَالَى عَنْهَا کو عابدہ، زاہدہ اور طاہرہ کہا جاتا ہے۔ (سفینۃ نوح، ص ۱۴، ۱۵، ملخصاً) آپ رَضِيَ اللهُ تَعَالَى عَنْهَا اخلاق و عادات، گفتار و کردار میں نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم سے بہت مشابہت رکھتی تھیں۔ (ترمذی، ۴۶۶/۵، حدیث: ۳۸۹۸، ملخصاً) نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کے وصالِ ظاہری کے تقریباً پانچ یا چھ ماہ بعد 3 رمضان المبارک ۱۱ ہجری میں آپ رَضِيَ اللهُ تَعَالَى عَنْهَا کا وصال ہوا۔ (سفینۃ نوح، حصہ دُوم، ص ۵۴، ملخصاً)

سیدہ زاہرہ	طیبہ	طاہرہ	جانِ احمد کی راحت پہ لاکھوں سلام
------------	------	-------	----------------------------------

(حدائقِ بخشش، ۳۰۹)

صَلُّوْا عَلَی الْحَبِیْبِ! صَلَّی اللہُ تَعَالَى عَلَیْہِ وَاٰلِہٖ وَسَلَّم

میٹھی میٹھی سلامی بہنو! نبی کریم، رؤفٌ رَحِیْمٌ صَلَّی اللہُ تَعَالَى عَلَیْہِ وَاٰلِہٖ وَسَلَّم کی صاحبزادی، خاتونِ جنتِ حضرت سیدتنا فاطمۃ الزہرا رَضِيَ اللهُ تَعَالَى عَنْهَا پر ہمارے دل و جان قربان! آپ رَضِيَ اللهُ تَعَالَى عَنْهَا کو اُمَّتِ

مُسْلِمِہ کا بے حد درد تھا، پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی دُکھیاری اُمّت کیلئے بعض اوقات ساری ساری رات دعائیں مانگتی رہتیں، اپنی سہولت و آسائش کے لئے ربِّ کائنات کی بارگاہ میں کبھی التجاء نہ کرتیں، بلکہ آپ رَضِيَ اللهُ تَعَالَى عَنْهَا سارا دن گھر کا کام کاج کرتیں اور جب رات آتی تو عبادتِ الہی کیلئے کھڑی ہو جاتیں۔ چنانچہ

عبادت ہو تو ایسی!

حضرت سیدنا امام حَسَنِ مَجْتَبِي رَضِيَ اللهُ تَعَالَى عَنْهُ فرماتے ہیں کہ میں نے اپنی والدہ ماجدہ حضرت سیدہ فاطمہ الزہراء رَضِيَ اللهُ تَعَالَى عَنْهَا کو دیکھا کہ رات کو مسجدِ بیت کی محراب (یعنی گھر میں نماز پڑھنے کی مخصوص جگہ) میں نماز پڑھتی رہتیں، یہاں تک کہ نمازِ فجر کا وقت ہو جاتا، میں نے آپ رَضِيَ اللهُ تَعَالَى عَنْهَا کو مسلمان مردوں اور عورتوں کے لئے بہت زیادہ دعائیں کرتے سنا، آپ رَضِيَ اللهُ تَعَالَى عَنْهَا اپنی ذات کے لئے کوئی دُعا نہ کرتیں، میں نے عرض کی: پیاری امی جان (رَضِيَ اللهُ تَعَالَى عَنْهَا)! کیا وجہ ہے کہ آپ اپنے لئے کوئی دُعا نہیں کرتیں؟ فرمایا: پہلے پڑوس ہے پھر گھر۔

(مَدَارِجُ النَّبِيِّتِ، ج ۲، قسم پنجم، باب اول در نکرا و لادکرام، ص ۳۶۱)

میٹھی میٹھی اسلامی بہنوں! معلوم ہوا خاتونِ جنت، سیدہ فاطمہ رَضِيَ اللهُ تَعَالَى عَنْهَا کی عادتِ مبارکہ یہ تھی کہ آپ رَضِيَ اللهُ تَعَالَى عَنْهَا اُمّت کی غمخواری کے لئے ہر وقت عبادتِ الہی کی طرف مُتوجّہ رہتیں، راتوں کو جاگ کر مُناجات میں مصروف رہتیں، یہی نہیں بلکہ اللہ پاک کی عبادت اور اس کے ذکر و اذکار سے اس قدر مُجَبَّت تھی کہ اپنے گھریلو کام کاج کرنے کے ساتھ ساتھ یادِ الہی سے کبھی غافل نہ ہوتیں، آئیے! اب سیدہ خاتونِ جنت رَضِيَ اللهُ تَعَالَى عَنْهَا کے ذوقِ تلاوت کے مُتعلق صحابہ کرام عَلَیْہِمُ الرِّضْوَان

کے فرامین سننے کی سعادت حاصل کرتی ہیں، چنانچہ

مصروفیت میں بھی تلاوت

حضرت سیدنا سلمان فارسی رَضِيَ اللهُ تَعَالَى عَنْهُ فرماتے ہیں کہ میں ایک مرتبہ نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کے حکم سے سیدہ فاطمہ رَضِيَ اللهُ تَعَالَى عَنْهَا کی خدمت میں حاضر ہوا۔ میں نے دیکھا کہ حضراتِ حَسَنِينَ کریمین رَضِيَ اللهُ تَعَالَى عَنْهُمْ سورہے تھے اور آپ رَضِيَ اللهُ تَعَالَى عَنْهَا کو پکھا جھل رہی تھیں اور زبان سے کلامِ الہی کی تلاوت جاری تھی یہ دیکھ کر مجھ پر ایک خاص حالتِ رِقَّتِ طاری ہوئی۔

(سفینۃ نوح، حصہ دُوم، ص ۳۵)

کھانا پکاتے وقت بھی تلاوت

امیر المؤمنین حضرت سیدنا علیُّ المرَضِيُّ كَرَّمَ اللهُ تَعَالَى وَجْهَهُ الْكَرِيمُ فرماتے ہیں کہ سیدہ خاتونِ جنتِ رَضِيَ اللهُ تَعَالَى عَنْهَا کھانا پکانے (Cooking) کی حالت میں بھی قرآنِ پاک کی تلاوت جاری رکھتیں۔

(سفینۃ نوح، حصہ دُوم، ص ۳۵)

میٹھی میٹھی اسلامی بہنوں! سنا آپ نے! خاتونِ جنتِ سیدہ فاطمہ رَضِيَ اللهُ تَعَالَى عَنْهَا کو تلاوت کا کس قدر ذوق و شوق تھا کہ گھریلو مصروفیت کے دوران بھی زبان سے قرآنِ کریم کی تلاوت جاری رکھتیں، اگر ہم اپنے معاشرے میں نظر دوڑائیں تو اکثر لوگ مصروفیت کے دوران کانوں میں ہینڈ فری (Handsfree) لگا کر بڑے انہماک سے گانے سنتے ہوئے اپنے کاموں میں مگن رہتے ہیں اور ساتھ ساتھ اپنی زبان سے بھی گنگنا جاتے ہیں، خواتین گھر کے کام کاج کے دوران گانے سنتی ہیں گویا گانے باجوں کے بغیر ان کے کام ہی نہیں ہوتے۔ فی زمانہ! تو گانے باجوں کی عادتِ بد اس قدر بڑھ چکی ہے کہ کوئی

گاڑی چلا رہا ہو یا بایک پر کہیں جا رہا ہو اپنے موبائل یا ٹیپ ریکارڈ پر گانے لگائے ہوتے ہیں۔ اے کاش! ہمیں اپنی راتیں عبادت میں بسر کرنے کی سعادت نصیب ہو جائے۔ اے کاش! ہمارا کوئی لمحہ فضول کاموں میں بسر نہ ہو۔ اے کاش! ہماری ہر گھڑی ذِکْر و دُود کے سبب رحمت بھری گزرے۔ اے کاش! گانے باجے سننے اور گنگنا نے (Singing) کی ہماری یہ عادتِ بد (Bad Habit) نکل جائے اور ہم گھریلو کاموں میں مشغول ہوں یا سفر میں ہوں ہر وقت ہمارے لبوں پر ذِکْر و دُور اور نعتِ رسول جاری رہے۔

عبادت میں گزرے مری زندگانی کرم ہو کرم یا خدا یا الہی
(وسائلِ بخشش، ص ۱۰۵)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

میٹھی میٹھی اسلامی بہنو! حضرت سیدہ فاطمہ الزہرا رَضِيَ اللهُ تَعَالَى عَنْهَا کی شان و عظمت کا ایک پہلو یہ بھی ہے کہ آپ رَضِيَ اللهُ تَعَالَى عَنْهَا کو حضور نبی رحمت صَلَّى اللهُ تَعَالَى عَلَيْهِ وَآلِهِ وَسَلَّمَ سے اور حضور صَلَّى اللهُ تَعَالَى عَلَيْهِ وَآلِهِ وَسَلَّمَ کو آپ رَضِيَ اللهُ تَعَالَى عَنْهَا سے بے پناہ محبت تھی۔ یہی وجہ ہے کہ صحابہ کرام عَلَيْهِمُ الرِّضْوَانُ، صحابیاتِ طیبات اور بالخصوص سیدہ فاطمہ الزہرا رَضِيَ اللهُ تَعَالَى عَنْهَا سُنَّتِ رَسُولِ كِي چلتی پھرتی تصویر تھیں، چنانچہ

ہم شکلِ مصطفیٰ اور اندازِ گفتگو

اُمُّ الْمُؤْمِنِينَ حضرت سیدتنا عائشہ رَضِيَ اللهُ تَعَالَى عَنْهَا فرماتی ہیں کہ میں نے رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کی صاحبزادی حضرت سیدہ فاطمہ الزہرا رَضِيَ اللهُ تَعَالَى عَنْهَا سے بڑھ کر کسی کو عادات و اطوار، سیرت و کردار اور نِسْنَتِ و برخواست میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے مُشَابَهَتِ رکھنے والا نہیں دیکھا۔

(ابوداؤد، کتاب الادب، باب ماجاء فی القیام، ۴/۴۵۳، حدیث: ۵۲۱۷، ملقطاً) ایک روایت میں اُمّ المؤمنین حضرت سیدہ شامہ صدیقہ رَضِيَ اللهُ تَعَالَى عَنْهَا فرماتی ہیں کہ میں نے اندازِ گفتگو اور بیٹھنے میں حضرت فاطمہ الزہرا رَضِيَ اللهُ تَعَالَى عَنْهَا سے بڑھ کر کسی اور کو حضورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ سے اس قدر مشابہت رکھنے والا نہیں دیکھا۔ (الادب المفرد، باب قیام الرجل لآخيه، ص ۲۵۵، الحدیث: ۹۷۴)

حکیم الامت مفتی احمد یار خان نعیمی رَحْمَةُ اللهِ تَعَالَى عَلَيْهِ فرماتے ہیں: حضرت خاتونِ جنت، حضور صَلَّی اللهُ تَعَالَى عَلَيْهِ وَآلِهِ وَسَلَّمَ کی جیتی جاگتی چلتی پھرتی بولتی تصویر تھیں، بلکہ تصویر صرف شکل دکھاتی ہے، آپ رَضِيَ اللهُ تَعَالَى عَنْهَا تو سیرت و خصلت (Nature) میں بھی حضور کا نمونہ (Example) تھی، قدرت نے ایک سانچہ میں یہ دو صورتیں ڈھالی تھیں، ایک ہمارے مُصْطَفَى صَلَّی اللهُ تَعَالَى عَلَيْهِ وَآلِهِ وَسَلَّمَ کی، دوسری فاطمہ زہرہ رَضِيَ اللهُ تَعَالَى عَنْهَا کی۔

(مراۃ المناجیح، ۶/۳۶۵)

رَسُولُ اللهِ کی جیتی جاگتی تصویر کو دیکھا	کیا نظارہ جن آنکھوں نے تفسیر نبوت کا
--	--------------------------------------

سُبْحَانَ اللهِ عَزَّوَجَلَّ کیا شان ہے! خاتونِ جنت، سیدہ فاطمہ رَضِيَ اللهُ تَعَالَى عَنْهَا کی کہ آپ رَضِيَ اللهُ تَعَالَى عَنْهَا کا اٹھنا، بیٹھنا، چلنا، پھرنا حتیٰ کہ اندازِ گفتگو (Way of talking) بھی والدِ محترم حضور نبی کریم صَلَّی اللهُ تَعَالَى عَلَيْهِ وَآلِهِ وَسَلَّمَ کے انداز کے مطابق تھا۔ اے کاش! ہم اپنی زندگی خاتونِ جنت سیدہ فاطمہ الزہرا رَضِيَ اللهُ تَعَالَى عَنْهَا کی سیرتِ طیبہ پر عمل کرتے ہوئے عبادتِ الہی میں گزارنے والی بن جائیں، اپنے والدین کی آنکھوں کی ٹھنڈک بن جائیں، ہر ایک کے ساتھ حُسنِ سُلُوك اور نرمی و بھلائی سے پیش آئیں، دوسری اسلامی بہنوں کی تکلیف و مُصِيبَت میں ان کے کام آئیں اور اپنے ظاہر کو سنّتوں کے سانچے میں ڈھالنے والی اور اپنے باطن کو حسد، تکبر، تہمت اور بدگمانیوں سے بچانے والی بن جائیں۔

بد خصائل ٹلیں، سیدھے رستے چلیں	کردو آقا کرم، تاجدارِ حرم
--------------------------------	---------------------------

(وسائلِ بخشش، ص ۲۵۰)

صَلُّوا عَلَيَّ الْحَيِّبِ! صَلَّى اللهُ تَعَالَى عَلَيَّ مُحَمَّدٍ

میٹھی میٹھی اسلامی بہنو! خاتونِ جنت کی شان و عظمت کا ایک پہلو یہ بھی کہ آپ رَضِيَ اللهُ تَعَالَى عَنْهَا بڑوں کا ادب و احترام فرمایا کرتی تھیں، ان سے حُسنِ سُلُوك سے پیش آتیں، بالخصوص آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی تشریف آوری ہوتی تو آپ کی تعظیم کے لئے کھڑی ہو جاتیں۔ جیسا کہ

آمدِ مصطفیٰ پر استقبال کرنا

اُمُّ الْمُؤْمِنِينَ حضرت سَيِّدَتُنَا عائشہ صدیقہ رَضِيَ اللهُ تَعَالَى عَنْهَا فرماتی ہیں: جب خاتونِ جنت حضرت سَيِّدَتُنَا فاطمہ الزہرہ رَضِيَ اللهُ تَعَالَى عَنْهَا حضورِ عَلَيهِ السَّلَام کی خدمت میں حاضر ہوتیں۔ تو آپ عَلَيْهِ السَّلَام ان کیلئے کھڑے ہو جاتے اور ان کا ہاتھ پکڑتے اس پر بوسہ دیتے اور اپنی جگہ ان کو بٹھاتے۔ اسی طرح جب حضور صَلَّى اللهُ تَعَالَى عَلَيْهِ وَآلِهِ وَسَلَّمَ حضرت فاطمہ رَضِيَ اللهُ تَعَالَى عَنْهَا کے پاس تشریف لے جاتے تو آپ بھی کھڑی ہو جاتیں اور ہاتھ مبارک کو بوسہ دیتیں اور اپنی جگہ حضور کو بٹھا لیتیں۔ (مشكاة، كتاب الآداب، باب المصافحة والمعانقة، ۱/۲۷۱، حدیث: ۳۶۸۹)

میٹھی میٹھی اسلامی بہنو! معلوم ہوا کہ آپ رَضِيَ اللهُ تَعَالَى عَنْهَا کیسے اچھے انداز میں اپنے والدِ محترم، حضور صَلَّى اللهُ تَعَالَى عَلَيْهِ وَآلِهِ وَسَلَّمَ کا ادب و احترام کرتی تھیں، جہی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ بھی آپ رَضِيَ اللهُ تَعَالَى عَنْهَا سے بے پناہ محبت فرمایا کرتے تھے حتیٰ کہ ایک موقع پر سرکارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: فَاتِمَةُ ابْنَتِي بِضَعَّةٍ مَنِيَّ، يَبِيْنِي مَا رَابَهَا، وَيُوْدِنِي مَا آذَاهَا یعنی بے شک میری بیٹی فاطمہ میرے جگر کا ٹکڑا ہے۔ جس نے اسے بے چین کیا اس نے مجھے بے چین کیا اور جس نے اسے تکلیف دی اس

نے مجھے تکلیف پہنچائی۔ (مسلم، کتاب فضائل الصحابة، باب فضائل فاطمة، حدیث: ۶۳۰۷، ص ۱۰۲۱) لہذا ہمیں چاہئے کہ ہم بھی اپنے والدین کو خوش رکھیں، ان کا ہر جائز حکم مانیں، ان کا ادب و احترام کریں اور ان کے ساتھ خوب اچھے سلوک سے پیش آئیں۔ اسی طرح اپنے بیٹوں کے ساتھ ساتھ بیٹیوں سے بھی محبت بھرا سلوک کریں، ان کی جائز خواہشات کو پورا کریں اور ان کی دلجوئی کرتی رہیں۔

میری آنے والی نسلیں ترے عشق ہی میں مچلیں

انہیں نیک تو بنانا مدنی مدینے والے!

(وسائل بخشش، ص ۳۲۹)

صَلُّوا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

خاتونِ جنت اور غریبوں کی غمخواری

میٹھی میٹھی اسلامی بہنو! سیدہ خاتونِ جنت رَضِيَ اللهُ تَعَالَى عَنْهَا کی شان و عظمت کا ایک پہلو یہ بھی ہے کہ آپ رَضِيَ اللهُ تَعَالَى عَنْهَا ہمیشہ سادگی اختیار فرماتی، غریبوں کے ساتھ غمخواری اور ملنساری سے پیش آتیں، آپ رَضِيَ اللهُ تَعَالَى عَنْهَا کم کھانا کھاتیں، جو ملتا اسے دوسروں پر نچھاور کر دیتیں اور خود فقر و فاقہ کی زندگی بسر کرتیں، جس مکان میں رہتیں وہاں زیب و زینت (Decoration) کا نام و نشان تک نہ تھا قیمتی اور خوبصورت بستر تو دور کی بات ہے وہاں تو بعض اوقات عام بستر بھی بمشکل میسر آتا، لیکن اس کے باوجود آپ رَضِيَ اللهُ تَعَالَى عَنْهَا نے اپنے دروازے پر آنے والے سائل کو خالی نہ لوٹایا اور ایثار و سخاوت کی ایسی مثالیں چھوڑیں کہ جنہیں سن کر عقلیں دنگ رہ جاتی ہیں، چنانچہ

ایثار و سخاوتِ فاطمہ

حضرت سیدنا عبد اللہ ابن عباس فرماتے ہیں: بنی سلیم میں سے ایک شخص نے بارگاہ رسالت مآب

میں آکر گستاخی کی: تو حضور نبی کریم صَلَّ اللهُ تَعَالَى عَلَيْهِ وَآلِهِ وَسَلَّمَ نے اس سے ارشاد فرمایا: تو آخرت کے عذاب سے ڈر، دوزخ سے خوف رکھ، خُدائے وحدہ لا شریک کی عبادت کر اور میں اللہ کریم کا بندہ اور اس کا رسول ہوں، آپ صَلَّ اللهُ تَعَالَى عَلَيْهِ وَآلِهِ وَسَلَّمَ کے حُسنِ اخلاق اور موثر کلام سے متاثر ہو کر وہ غیر مسلم اسی وقت مسلمان ہو گیا، پھر سرکار صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تیرے پاس کتنا مال ہے؟ اس نے عرض کی: یا رَسُولَ اللهِ صَلَّ اللهُ تَعَالَى عَلَيْهِ وَآلِهِ وَسَلَّمَ! خدا کی قسم! بنو سُلَیْم میں چار ہزار آدمی ہیں، لیکن اُس قبیلے میں مجھ سے زیادہ غریب و مسکین کوئی نہیں۔ آپ صَلَّ اللهُ تَعَالَى عَلَيْهِ وَآلِهِ وَسَلَّمَ نے صحابہ کرام عَلَیْهِمُ الرِّضْوَان سے ارشاد فرمایا: تم میں سے کوئی ایسا ہے جو اسے ایک اُونٹ (Camel) خرید کر دے؟ حضرت سَیِّدُنَا سعد بن عبادہ رَضِيَ اللهُ تَعَالَى عَنْهُ نے اپنی اونٹنی ان کو دے دی۔ پھر ارشاد فرمایا: کون ہے جو اس کا سر ڈھانپ دے؟ تو امیر المؤمنین مولیٰ مشکل کشا، حضرت سَیِّدُنَا علی المرتضیٰ كَرَّمَ اللهُ تَعَالَى وَجْهَهُ الْكَرِيم نے اپنا عمامہ ان کو دے دیا۔ حضور صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کون ہے جو اس کے کھانے کا انتظام کرے؟ حضرت سَیِّدُنَا سلمان فارسی رَضِيَ اللهُ تَعَالَى عَنْهُ اُٹھے اور چند مکانوں پر گئے لیکن کچھ نہ ملا۔ پھر نُورِ مُصْطَفَى حضرت سَیِّدُنَا فاطمہ الزہراء رَضِيَ اللهُ تَعَالَى عَنْهَا کے مکان پر حاضر ہو کر دروازہ کھٹکھٹایا۔ آپ رَضِيَ اللهُ تَعَالَى عَنْهَا نے پوچھا کون ہے؟ عرض کی! مسلمان ہوں۔ فرمایا: کیسے آئے ہو؟ آپ نے سارا ماجرا سنا دیا۔ یہ سن کر آپ ابدیدہ ہو گئیں اور فرمایا: اے سلمان! خُدا کی قسم جس نے میرے باپ کو رسول بنا کر بھیجا! آج تیسرا دن ہے، گھر میں سب فاتحے سے ہیں مگر دروازے پر آئے ہو، خالی کیسے واپس کروں؟ یہ چادر لے جاؤ اور شمعون نامی غیر مسلم کے پاس جا کر کہو: فاطمہ بنت محمد کی چادر رکھ لو اور تھوڑے سے جو قرض دے دو۔ حضرت سَیِّدُنَا سلمان فارسی رَضِيَ اللهُ تَعَالَى عَنْهُ اس چادر کو لے کر اس کے پاس گئے اور سارا ماجرا بیان کیا۔ شمعون کچھ دیر اس ردائے مبارکہ کو دیکھتا رہا، اُس وقت اُس پر ایک کیفیت طاری ہو گئی اور

کہنے لگا: اے سلمان! یہ وہی مقدّس لوگ ہیں جن کی خبر اللہ پاک نے اپنے نبی موسیٰ عَلَیْهِ السَّلَام کو توریت میں دی ہے، میں صدقِ دل سے حضرت سیدتنا فاطمہ کے باپ مُحَمَّدٌ رَسُوْلُ اللّٰہ پر ایمان لاتا ہوں۔ یہ کہہ کر اس نے کلمہ پڑھا اور مسلمان ہو گیا اس کے بعد اس نے حضرت سیدنا سلمان رَضِيَ اللهُ تَعَالَى عَنْهُ کو جو دیئے اور نہایت ادب و احترام سے ردائے مبارکہ واپس کر دی۔ خاتونِ جنت نے شمعون کو دُعاے خیر دی اور جو پیس کر کھانا تیار کر کے حضرت سیدنا سلمان فارسی رَضِيَ اللهُ تَعَالَى عَنْهُ کو دے دیا۔ آپ نے عرض کی: اس میں سے کچھ گھر کے لئے رکھ لیجئے۔ فرمایا: بس راہِ خدا میں دینے کی نیت سے منگوایا اور پکایا ہے اب اس میں سے لینا دُرست نہیں۔ حضرت سیدنا سلمان رَضِيَ اللهُ تَعَالَى عَنْهُ کھانا لے کر بارگاہِ رسالت میں حاضر ہو گئے اور تمام قصہ بھی عرض کر دیا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے وہ روٹی نو مسلم کو عطا فرمائی اور اپنی نورِ نظر حضرت سیدتنا فاطمہ کے پاس تشریف لائے تو دیکھا کہ بھوک سے ان کا چہرہ زرد ہو رہا ہے اور کمزوری (Weakness) کے آثار نمایاں ہیں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی بیٹی فاطمہ کو بٹھا کر تسلی دی اور دُعا فرمائی: اے اللہ! فاطمہ تیری بندی ہے تو اس سے راضی رہنا۔ (سفینہ نوح، حصہ دُوم، ص ۳۳۳ طبعاً)

بھوکے رہ کے خود آوروں کو کھلا دیتے تھے	کیسے صابر تھے محمد کے گھرانے والے!
--	------------------------------------

میٹھی میٹھی اسلامی بہنو! دیکھا آپ نے! خاتونِ جنت حضرت سیدتنا فاطمہ رَضِيَ اللهُ تَعَالَى عَنْهَا کا ایثار و سخاوت کہ خود فاقہ سے ہیں، گھر میں کھانے کو کچھ نہیں مگر سخاوت و ایثار کا ایسا زبردست جذبہ کہ غریب نو مسلم کی حاجت روائی کی خاطر قرض لینے کیلئے اپنی مبارک چادر گروی رکھوا رہی ہیں اور جب حضرت سیدنا سلمان فارسی رَضِيَ اللهُ تَعَالَى عَنْهُ نے کھانے میں سے کچھ گھر کے لئے رکھنے کی عرض کی تو فرمانے لگیں: میں نے یہ کھانا راہِ خدا میں خیرات کرنے کی نیت سے پکایا ہے۔

سُبْحَانَ اللَّهِ عَزَّوَجَلَّ! ایک طرف خاتونِ جنت رَضِيَ اللَّهُ تَعَالَى عَنْهَا کا پاکیزہ عمل اور دوسری طرف ہماری حالت کہ ہم تو اپنی ہی اسلامی بہنوں کو دھوکا دے رہی ہیں کسی کی مدد بھی کرتی ہیں تو اسے طرح طرح کی باتیں سناتی ہیں۔ یاد رکھئے! جب بھی کسی سائل یا حاجت مند کو کچھ دینے کا موقع ملے تو ایسی باتیں کرنے سے بچنے کی کوشش کیجئے کہ جس سے سامنے والے کی دل آزاری یا اس کی ذلت و رسوائی ہوتی ہو بلکہ اللہ کریم کا شکر ادا کریں کہ یا اللہ تو نے مجھے کسی غریب کی حاجت روائی کرنے کی توفیق عطا فرمائی، کیونکہ بندہ جب کسی کی حاجت پوری کرتا ہے تو اللہ کریم اس کو بے شمار انعامات عطا فرماتا ہے، آئیے! مسلمانوں کی حاجت روائی کرنے کے فضائل پر مشتمل (3) فرامینِ مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ سنئے۔ چنانچہ

حاجت روائی کے فضائل:

(1) ارشاد فرمایا: جو میرے کسی امتی کی حاجت پوری کرے اور اُس کی نیت یہ ہو کہ اس کے ذریعے اُس امتی کو خوش کرے تو اس نے مجھے خوش کیا اور جس نے مجھے خوش کیا اس نے اللہ پاک کو خوش کیا اور جس نے اللہ پاک کو خوش کیا تو اللہ کریم اسے جنت میں داخل فرمائے گا۔ (شعب الایمان، الثالث والخمسون من شعب الایمان۔۔ الخ، ۶/۱۱۵، حدیث: ۷۵۳)

(2) ارشاد فرمایا: بندہ جب تک اپنے بھائی کی حاجت پوری کرنے میں لگا رہتا ہے اللہ پاک اس کی حاجت

پوری فرماتا رہتا ہے۔ (مجمع الزوائد، کتاب البر والصلة، باب فضل قضاء الحوائج، ۸/۳۵۳، حدیث: ۱۳۷۲۳)

(3) ارشاد فرمایا: جو اپنے کسی اسلامی بھائی کی حاجت روائی کے لئے چلتا ہے اللہ پاک اس کے اپنی جگہ واپس آنے تک اس کے ہر قدم پر اس کے لئے ستر (70) نیکیاں لکھتا ہے اور اس کے ستر گناہوں کو مٹا دیتا ہے۔ پھر اگر اس کے ہاتھوں وہ حاجت پوری ہوگئی تو وہ اپنے گناہوں سے ایسے نکل جاتا ہے جیسے اس دن تھا

جس دن اس کی ماں نے اسے جنا تھا اور اگر اس دوران اس کا انتقال ہو گیا تو وہ بغیر حساب جنت میں داخل ہو گا۔

(الترغیب والترہیب، کتاب البر والصلة، باب الترغیب فی قضاء حوائج المسلمین۔ الخ، ۳/۳، حدیث: ۴۰۲۲)

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

8 مدنی کاموں میں سے ایک مدنی کام ”مدنی انعامات“

میٹھی میٹھی اسلامی بہنو! سنا آپ نے! مسلمانوں کی حاجت روائی کرنے والوں کے سترگناہ معاف ہوتے اور انہیں ستر نیکیاں ملتی ہیں، مسلمانوں کی حاجت روائی کرنے والوں کو اللہ کریم کی رضا نصیب ہوتی ہے، مسلمانوں کی حاجت روائی کرنے والوں کی اللہ کریم حاجات پوری فرماتا ہے۔ اگر آپ بھی گناہوں سے بچ کر، عبادت و ریاضت، حاجت روائی، نرمی و بھلائی، حُسنِ اخلاق جیسے اوصاف کی حامل بننا چاہتی ہیں تو آج ہی عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو جائیے اور ذیلی حلقے کے 8 مدنی کاموں میں بڑھ چڑھ کر حصہ لیجئے۔ ذیلی حلقے کے 8 مدنی کاموں میں سے ایک مدنی کام ”مدنی انعامات“ پر عمل بھی ہے، اَلْحَمْدُ لِلّٰہِ عَزَّوَجَلَّ امیرِ اہلسنتِ دَامَتْ بَرَکَاتُہُمْ اَلْعَالِیَہ کے عطا کردہ 63 مدنی انعامات نیک بننے کا بہترین نسخہ ہے۔ لہذا وقت مقرر کر کے روزانہ فکرِ مدینہ کیجئے (یعنی مدنی انعامات کے مطابق آج کہاں تک عمل ہوا) رسالے میں دیئے گئے خانے پُر کر کے ہر مدنی ماہ کی ابتدائی تاریخ کے اندر اندر اپنی ذمہ دار اسلامی بہن کو جمع کروادیتے نیز مکتبۃ المدینہ کا شائع کردہ کتاب ”جنت کے طلب گاروں کے لئے مدنی گلدستہ“ کے ذریعے دیگر اسلامی بہنوں کو بھی ”مدنی انعامات“ پر عمل کرنے کی ترغیب دلائیے۔ ہر اسلامی بہن یہ کوشش کرے کہ وہ عطار سکی اجمیری، بغدادی، سگی اور مدنی بیٹی بننے کا شرف پاسکے۔ انفرادی کوشش کرنے والے ”مدنی انعام“ پر عمل کرتے ہوئے ہر ماہ مدنی انعامات کے کم از کم 26 رسائل تقسیم

کر کے اگلے ماہ وصول کرنے کی بھی کوشش کیجئے۔ ہدفِ فی ذیلی حلقہ: کم از کم 12 رسائل ہیں۔

آئیے! بطورِ تَتَبُّعِیَّةِ مدنی انعامات پر عمل کی ایک مدنی بہار سماعت فرمائیں چنانچہ

مدنی انعامات پر عمل کی برکت سے چل مدینہ کی سعادت مل گئی

بابِ المدینہ (کراچی) کی ایک اسلامی بہن جن کی عملی زندگی کچھ ٹھیک نہ تھی بالخصوص نمازوں کی پابندی سے محرومی تھی نیز فیشن پرستی اور گانے باجے سننے کی نخواست چھائی تھی، ان کے پھوپھی زاد بھائی نے (جو کہ دعوتِ اسلامی کے مشکبارِ مدنی ماحول سے وابستہ تھے) انفرادی کوشش کرتے ہوئے ان کے بھائی جان کو بھی دعوتِ اسلامی کے ہفتہ وار سنتوں بھرے اجتماع میں شرکت کی نہ صرف دعوت دی بلکہ اپنے ساتھ لے جانا شروع کر دیا۔ بھائی جان سنتوں بھرے اجتماع سے واپسی پر اجتماع کی روداد سناتے جن میں سیدی اعلیٰ حضرت رَحْمَةُ اللهِ تَعَالَى عَلَيْهِ كَاذِرِ خَيْرِ سُنَّةٍ كُوْمَا جَس کی وجہ سے ان اسلامی بہن کو دعوتِ اسلامی کے مدنی ماحول سے اپنائیت سی محسوس ہونے لگی۔ اَلْحَمْدُ لِلّٰهِ عَزَّوَجَلَّ اسی اپنائیت کی سوچ نے انہیں پہلی بار 1985ء کے سالانہ سنتوں بھرے اجتماع کی خصوصی نشست میں شرکت پر ابھارا۔ چنانچہ وہ بھی اسلامی بہنوں کے ساتھ اجتماع میں شریک ہوئی جہاں انہوں نے پردے میں رہ کر سنتوں بھرے اجتماع میں ہونے والا بیان سنا اور رقت انگیز دُعا مانگی۔ اَلْحَمْدُ لِلّٰهِ عَزَّوَجَلَّ اسی اجتماع میں شرکت کی برکت سے انہیں گناہوں سے توبہ کرنے کی سعادت نصیب ہوئی، فکرِ آخرت ملی۔ جس پر استقامت پانے کے لیے انہوں نے مدنی انعامات پر عمل کرنا شروع کر دیا۔ مدنی انعامات کی برکت سے اَلْحَمْدُ لِلّٰهِ عَزَّوَجَلَّ انہیں چل مدینہ کی سعادت بھی نصیب ہو گئی۔ (اسلامی بہنوں کی نماز، ص ۲۹۰)

” اگر آپ کو بھی دعوتِ اسلامی کے مدنی ماحول کے ذریعے کوئی مدنی بہار یا برکت ملی ہو تو آخر میں مدنی

بہارِ مکتب پر جمع کروادیں۔“

صَلُّوْا عَلَی الْحَبِیْبِ ! صَلَّى اللهُ تَعَالَى عَلَی مُحَمَّدٍ

کرامتِ خاتونِ جنت

میٹھی میٹھی اسلامی بہنوں! حضرت سیدتنا فاطمہ الزہراء رَضِيَ اللهُ تَعَالَى عَنْهَا کی شان و عظمت کا ایک

پہلو یہ بھی ہے کہ اللہ پاک نے آپ رَضِيَ اللهُ تَعَالَى عَنْهَا کو بہت سی کرامات (Sainly-Miracles) سے نوازا۔ اور یہ حقیقت ہے جو اللہ پاک اور اس کے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو راضی کرنے میں اپنی زندگی بسر کرتا ہے تو اللہ پاک بھی اپنے فضل و کرم سے اُسے طرح طرح کی نعمتوں سے نوازتا ہے۔ آئیے! آپ رَضِيَ اللهُ تَعَالَى عَنْهَا کی ایک بہت ہی باکمال کرامت سنتی ہیں، چنانچہ

عظیم الشان دعوت

ایک دن حضرت سیدنا عثمان غنی رَضِيَ اللهُ تَعَالَى عَنْهُ نے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی دعوت کی۔ جب دونوں عالم کے میزبان حضرت سیدنا عثمان بن عفان رَضِيَ اللهُ تَعَالَى عَنْهُ کے مکان پر رونق افروز ہوئے تو حضرت عثمان غنی رَضِيَ اللهُ تَعَالَى عَنْهُ آپ کے پیچھے چلتے ہوئے آپ کے قدموں کو گننے لگے اور عرض کیا: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میرے ماں باپ آپ پر قربان! میری تمنا (Wish) ہے کہ حضور کے ایک ایک قدم کے عوض میں آپ کی تعظیم و تکریم کے لیے ایک ایک غلام آزاد کروں۔ چنانچہ حضرت سیدنا عثمان غنی رَضِيَ اللهُ تَعَالَى عَنْهُ کے مکان تک جس قدر حضور کے قدم پڑے تھے حضرت سیدنا عثمان غنی نے اتنی ہی تعداد میں غلاموں کو خرید کر آزاد کر دیا۔ حضرت سیدنا علی کَرَّمَ اللهُ تَعَالَى وَجْهَهُ الْكَرِيمِ نے اس دعوت سے متاثر ہو کر حضرت سیدہ فاطمہ رَضِيَ اللهُ تَعَالَى عَنْهَا سے کہا: اے فاطمہ! آج میرے دینی بھائی حضرت

سیدنا عثمان رَضِيَ اللهُ تَعَالَى عَنْهُ نے حضورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی بڑی ہی شاندار دعوت کی ہے اور حضورِ اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کے ہر قدم کے بدلے ایک غلام آزاد کیا ہے، میری بھی تمنا ہے کہ کاش! ہم بھی حضور کی اسی طرح شاندار دعوت کر سکتے۔ حضرت سیدتنا فاطمہ رَضِيَ اللهُ تَعَالَى عَنْهَا نے اپنے شوہر نامدار حضرت سیدنا علیُّ المُرْتَضَى كَرَّمَ اللهُ تَعَالَى وَجْهَهُ الْكَرِيمِ کے اس جذبہ سے متاثر ہو کر کہا: بہت اچھا، جاییں، آپ رَضِيَ اللهُ تَعَالَى عَنْهُ بھی حضور صَلَّى اللهُ تَعَالَى عَلَيْهِ وَآلِهِ وَسَلَّمَ کو اسی قسم کی دعوت دیتے آئیے! ہمارے گھر میں بھی اسی قسم کا سارا انتظام ہو جائے گا۔ چنانچہ

حضرت سیدنا علی كَرَّمَ اللهُ تَعَالَى وَجْهَهُ الْكَرِيمِ نے بارگاہِ رسالت میں حاضر ہو کر دعوت دے دی اور شہنشاہِ دو عالم اپنے صحابہ کرام کی ایک کثیر جماعت کو ساتھ لے کر اپنی پیاری بیٹی کے گھر میں تشریف فرما ہو گئے۔ حضرت سیدہ خاتونِ جنتِ تنہائی میں تشریف لے جا کر خداوندِ قدوس کی بارگاہ میں سر بسجود ہو گئیں اور یہ دعا مانگی: یا اللہ! تیری بندی فاطمہ نے تیرے محبوب اور اصحابِ محبوب کی دعوت کی ہے، تیری بندی کا صرف تجھ ہی پر بھروسہ ہے لہذا اے میرے رب! تو آج میری لاج رکھ لے اور اس دعوت کے کھانوں کا تو عالمِ غیب (یعنی دوسرا جہاں جو چھپا ہوا ہے) سے انتظام فرما۔ یہ دعا مانگ کر حضرت سیدتنا بی بی فاطمہ رَضِيَ اللهُ تَعَالَى عَنْهَا نے ہانڈیوں کو چولہوں پر چڑھا دیا۔ اللہ کریم کا دریا ئے کرم ایک دم جوش میں آ گیا اور (فوراً) ان ہانڈیوں کو جنت کے کھانوں سے بھر دیا۔ حضرت سیدتنا بی بی فاطمہ رَضِيَ اللهُ تَعَالَى عَنْهَا نے ان ہانڈیوں میں سے کھانا نکالنا شروع کر دیا اور حضور صَلَّى اللهُ تَعَالَى عَلَيْهِ وَآلِهِ وَسَلَّمَ اپنے صحابہ کرام کے ساتھ کھانا کھانے سے فارغ ہو گئے لیکن خدا کی شان کہ ہانڈیوں میں سے کھانا کچھ بھی کم نہیں ہوا اور صحابہ کرام ان کھانوں کی خوشبو اور لذت سے حیران رہ گئے۔ حضورِ اکرم نے صحابہ کرام عَلَيْهِمُ الرِّضْوَانُ کو حیران

دیکھ کر فرمایا: کیا تم لوگ جانتے ہو کہ یہ کھانا کہاں سے آیا ہے؟ صحابہ کرام نے عرض کیا: نہیں یَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! آپ نے ارشاد فرمایا: یہ کھانا اللہ پاک نے ہم لوگوں کے لئے جنت سے بھیجا ہے۔ پھر حضرت سیدتنا فاطمہ رَضِيَ اللَّهُ تَعَالَى عَنْهَا گوشہ تنہائی میں جا کر سجدہ ریز ہو گئیں اور یہ دُعا مانگنے لگیں: يَا اللَّهُ! حضرت عثمان رَضِيَ اللَّهُ تَعَالَى عَنْهُ نے تیرے محبوب کے ایک ایک قدم کے عوض ایک ایک غلام آزاد کیا ہے لیکن تیری بندی فاطمہ کو اتنی استطاعت نہیں ہے، اے خداوند عالم! جہاں تو نے میری خاطر جنت سے کھانا بھیج کر میری لاج رکھ لی ہے وہاں تو میری خاطر اپنے محبوب کے ان قدموں کے برابر جتنے قدم چل کر میرے گھر تشریف لائے ہیں، اپنے محبوب کی اُمت کے گنہگار بندوں کو جہنم سے آزاد فرمادے۔ حضرت سیدتنا فاطمہ رَضِيَ اللَّهُ تَعَالَى عَنْهَا جوں ہی اس دعا سے فارغ ہوئیں ایک دم حضرت سیدنا جبریل امین عَلَيْهِ السَّلَامِ یہ بشارت لے کر بارگاہ رسالت میں حاضر ہوئے کہ یَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! حضرت فاطمہ (رَضِيَ اللَّهُ تَعَالَى عَنْهَا) کی دُعا بارگاہ الہی میں مقبول ہو گئی، اللہ کریم نے فرمایا ہے کہ ہم نے آپ کے ہر قدم کے بدلے میں ایک ایک ہزار 1000 گنہگاروں کو جہنم سے آزاد کر دیا۔ (جامع الفعجزات، ص ۲۵۷ ملخصاً)

میٹھی میٹھی اسلامی بہنوں! قربان جائیے! امیر المؤمنین حضرت سیدنا عثمان غنی رَضِيَ اللَّهُ تَعَالَى عَنْهُ اور بالخصوص علی المرتضیٰ رَضِيَ اللَّهُ تَعَالَى عَنْهُ اور فاطمہ الزہرا رَضِيَ اللَّهُ تَعَالَى عَنْهَا کے اندازِ محبت پر کہ ان خوش نصیب حضرات نے سرکارِ دو عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی انوکھی دعوت کرنے کی سعادت حاصل کی۔ سیدہ فاطمہ رَضِيَ اللَّهُ تَعَالَى عَنْهَا کی سیرت پر رشک آتا ہے کہ آپ رَضِيَ اللَّهُ تَعَالَى عَنْهَا کی خواہش تھی کہ دو عالم کے داتا صَلَّى اللَّهُ تَعَالَى عَلَيْهِ وَآلِهِ وَسَلَّمَ ہمارے گھر بھی تشریف لائیں اور ہم بھی ان کی دعوت کریں،

یہی جذبہ تھا کہ دولت خانے میں کچھ نہ ہونے کے باوجود بھی حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کی دعوت کی، اور پھر اللہ کے فضل و کرم سے سیدہ فاطمہ کی کرامت ظاہر ہوئی اور آپ رَضِيَ اللہُ تَعَالَى عَنْہَا کی دعا پر جنتی کھانے آئے اور حضور نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی امت کے گناہگاروں کو جہنم سے آزادی نصیب ہوئی۔ لہذا ہمیں بھی چاہئے کہ وقتاً فوقتاً اپنے رشتہ داروں کی دعوت کریں، ان کے دکھ درد میں شریک ہوں، ان کے ساتھ ہمیشہ تعلق قائم رکھیں، خاتونِ جنت رَضِيَ اللہُ تَعَالَى عَنْہَا کی سیرت میں یہ جھلک بھی نظر آتی ہے کہ اگر کئی روز فاقہ کے بعد گھر میں کھانا آجاتا تو آپ رَضِيَ اللہُ تَعَالَى عَنْہَا اس کھانے میں پڑوسیوں کو بھی شامل فرمایا کرتی تھیں۔ آئیے! آپ رَضِيَ اللہُ تَعَالَى عَنْہَا کی پڑوسیوں کے ساتھ خیر خواہی کرنے، آپ کی کرامت کے ظاہر ہونے پر مشتمل ایک اور واقعہ سنتی ہیں، چنانچہ

برگت والی سینی

ایک مرتبہ زمانہ قحط میں رحمتِ عالم صَلَّی اللہُ تَعَالَى عَلَیْہِ وَاٰلِہٖ وَسَلَّم نے بھوک محسوس کی تو بنتِ رسول حضرت سیدتنا فاطمہ بَتُولَہُ رَضِيَ اللہُ تَعَالَى عَنْہَا نے سینی (یعنی دھات کے روٹی سالن رکھنے والے خوان) میں ایک بوٹی اور دو روٹیاں ایثار کرتے ہوئے بارگاہِ رسالت میں بھیج دیں۔ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم اس تحفہ کے ساتھ حضرت فاطمہ رَضِيَ اللہُ تَعَالَى عَنْہَا کی طرف تشریف لے آئے اور فرمایا: اے میری بیٹی! ادھر آؤ۔ حضرت سیدہ فاطمہ رَضِيَ اللہُ تَعَالَى عَنْہَا نے جب اس سینی کو کھولا تو آپ رَضِيَ اللہُ تَعَالَى عَنْہَا یہ دیکھ کر حیران رہ گئیں کہ وہ سینی روٹیوں اور بوٹیوں سے بھری ہوئی تھی اور آپ رَضِيَ اللہُ تَعَالَى عَنْہَا نے جان لیا کہ یہ کھانا اللہ پاک کی طرف سے نازل ہوا ہے۔ حضور اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم نے آپ رَضِيَ اللہُ تَعَالَى عَنْہَا سے استفسار فرمایا: اِنِّیْ لَکِ هٰذَا؟ یعنی یہ سب تمہارے لئے کہاں سے آیا؟ تو حضرت فاطمہ رَضِيَ اللہُ تَعَالَى

عُنْهَانِ عَرْضِ كَيْيَا: هُوَ مِنْ عِنْدِ اللّٰهِ اِنَّ اللّٰهَ يَزِدُّكَ مِنْ يَشَاءُ بِغَيْرِ حِسَابٍ۔ يعنى وه اللّٰه كے پاس سے ہے، بے شك اللّٰه جسے چاہے بے گنتى دے۔ سركار صّلّٰ اللّٰه تَعَالٰى عَلَيْهِ وَاٰلِهٖ وَسَلَّمَ نے ارشاد فرمايا: تمام تعريفیں اللّٰه پاك كے لئے جس نے تجھے بنى اسرائيل كى سردار (يعنى حضرت مریم) كے مُشابه بنایا۔ پھر حضور اقدس صّلّٰ اللّٰه تَعَالٰى عَلَيْهِ وَاٰلِهٖ وَسَلَّمَ نے حضرت على، حضرت حسن و حسين اور دوسرے اہل بيت رَضِيَ اللّٰه تَعَالٰى عَنْهُمْ اَجْمَعِينَ كو جمع فرما كر سب كے ساتھ (سينى ميں سے) كھانا تناول فرمايا اور سب سیر ہو گئے پھر بھى كھانا اسى قدر باقى تھا اور اس كو حضرت سَيِّدَتُنَا بى فاطمه رَضِيَ اللّٰه تَعَالٰى عَنْهَا نے اپنے پڑوسيوں كو كھلایا۔ (تَفْسِيْرُ رُوْحِ الْبَيْتَانِ، پ ۳، ال عَمْرَن، تحت الاية ۳، ج ۲، ص ۲۹)

ميٹھی ميٹھی اسلامى بہنو! بيان كردہ وقتے سے جہاں شہزادى كو نين حضرت سَيِّدَتُنَا فاطمة الزهرا رَضِيَ اللّٰه تَعَالٰى عَنْهَا كى عظيمُ الشان كر امت ظاہر ہوئى وہیں یہ بھى معلوم ہوا كہ آپ رَضِيَ اللّٰه تَعَالٰى عَنْهَا پڑوسيوں كى بہت زيادہ خير خواہى فرمايا كرتى تھیں۔ ليكن آج ہمارے دلوں سے پڑوسيوں كى خير خواہى كا جذبہ نكلتا جا رہا ہے، ہم خود تو اچھا كھاتى پيتى ہيں، اچھا پہنتى ہيں مگر افسوس ہمیں پڑوسيوں كے دكھ درد، ان كے حقوق كى ادايگى اور ان كى بھوك و پياس كا ذرا بھى احساس نہيں ہوتا، حالانكہ كثير احاديثِ مباركہ ميں پڑوسيوں كے حقوق كو بيان كيا گيا ہے، چنانچہ

پڑوسى كے حقوق

حضرت سَيِّدُنَا معاوية بن حيدره رَضِيَ اللّٰه تَعَالٰى عَنْهُ ارشاد فرماتے ہيں: ميں نے بارگاہِ رسالت مآب صّلّٰ اللّٰه تَعَالٰى عَلَيْهِ وَاٰلِهٖ وَسَلَّمَ ميں عرض كى: يَا رَسُولَ اللّٰه صّلّٰ اللّٰه تَعَالٰى عَلَيْهِ وَاٰلِهٖ وَسَلَّمَ آدمى پر پڑوسى كے كيا حقوق ہيں؟ تو آپ صّلّٰ اللّٰه تَعَالٰى عَلَيْهِ وَاٰلِهٖ وَسَلَّمَ نے ارشاد فرمايا: اگر وہ بيمار ہو تو اس كى عيادت كر، اگر مر جائے تو اس كے جنازے ميں شركت كر، اگر قرض مانگے تو اسے قرض دے دو اور اگر وہ عيب دار ہو جائے تو اس كى پردہ پوشى كر۔ (المعجم

(الکبیر، ۴۱۹/۱۹، حدیث: ۱۰۱۴)

میٹھی میٹھی اسلامی بہنو! لہذا ہمیں بھی چاہئے کہ پڑوسیوں کے ساتھ حُسنِ سُلوک سے پیش آئیں، اگر انہیں کوئی مصیبت پہنچے تو انہیں تسلی دیتے ہوئے صبر کی تلقین کریں، جب انہیں کوئی خوشی حاصل ہو تو انہیں مبارک بادیں، پڑوسیوں کی غلطیوں پر ان سے درگزر کریں، وہ فریاد کریں تو ان کی مدد کریں۔

نعتِ اخلاق کر دیجے عطا یہ کرم یا مصطفیٰ فرمائیے
(وسائلِ بخشش، ص ۷۵)

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

خاتونِ جنت کی گھریلو زندگی

میٹھی میٹھی اسلامی بہنو! سیدہ خاتونِ جنت، فاطمۃ الزہراء رَضِيَ اللهُ تَعَالَى عَنْهَا کی شان و عظمت کا ایک پہلو یہ بھی ہے کہ آپ رَضِيَ اللهُ تَعَالَى عَنْهَا کی شان میں تسبیحِ فاطمہ مقرر کی گئی، کیونکہ آپ گھریلو کام کاج خود اپنے ہاتھوں سے فرمایا کرتی تھیں اور اس کام میں آنے والی مشکلات اور تکالیف پر صبر بھی کیا کرتیں، زندگی بھر کسی خادمہ کو نہیں رکھا۔

چنانچہ

امیر المؤمنین حضرت سیدنا علی المرتضیٰ رَضِيَ اللهُ تَعَالَى عَنْهُ فرماتے ہیں: حضرت سیدتنا فاطمہ رَضِيَ اللهُ تَعَالَى عَنْهَا میرے پاس خود ہی چکی چلایا کرتیں جس کی وجہ سے ان کے ہاتھوں میں چھالے پڑ جاتے، مشکیزے میں پانی بھی خود ہی بھر کر لاتیں جس کی وجہ سے ان کے سینے پر نشان پڑ گئے۔ گھر کی صفائی وغیرہ بھی خود ہی کرتی تھیں جس کی وجہ سے کپڑے غبار آلود ہو جاتے اور ہنڈیا کے نیچے آگ بھی خود ہی جلایا کرتیں جس کی وجہ سے کپڑے میلے ہو جاتے۔ بعض اوقات تنہا گھر کے تمام کام کاج کرنے کی وجہ سے

انہیں کافی تکلیف کا سامنا کرنا پڑتا تھا۔ (مسند للامام احمد بن حنبل، مسند علی بن ابی طالب، ۳۲۲/۱، حدیث: ۱۳۱۲)

تسبیح فاطمہ کی فضیلت

امیر المؤمنین حضرت سیدنا علی المرتضیٰ رضی اللہ تعالیٰ عنہ فرماتے ہیں: ایک مرتبہ سرکارِ دو عالم صلی اللہ تعالیٰ علیہ والہ وسلم کی بارگاہ میں غلام آئے، جب یہ خبر حضرت فاطمہ رضی اللہ تعالیٰ عنہا کو ملی تو آپ رضی اللہ تعالیٰ عنہا بارگاہ رسالت میں خادمہ (Maid servant) مانگنے کے لئے حاضر ہوئیں تو آپ صلی اللہ تعالیٰ علیہ والہ وسلم نے ارشاد فرمایا: کیا میں تمہیں اس سے بہتر چیز نہ بتاؤں؟ فرمایا: جب سونے کے لئے بستر پر جاؤ تو 33 مرتبہ سُبْحَانَ اللَّهِ، 33 مرتبہ اَلْحَمْدُ لِلَّهِ اور 34 مرتبہ اَللَّهُ أَكْبَرُ پڑھ لیا کرو۔ یہ تمہارے لئے خادمہ سے بہتر ہے۔ (کتاب الدعاء للطبرانی، باب القول عند اخذ المضاجع، حدیث: ۲۳۱، ص ۹۴)

صَلُّوْا عَلٰی الْحَبِيْبِ! صَلِّ اللّٰهُ تَعَالٰی عَلٰی مُحَمَّدٍ

مجلس مکتبۃ المدینہ

میٹھی میٹھی اسلامی بہنوں! خاتونِ جنت رَحْمَةُ اللَّهِ تَعَالَى عَلَيْهَا کی شان و عظمت کو مزید اجاگر کرنے کے لئے دعوتِ اسلامی کے مدنی ماحول سے ہر دم وابستہ ہو جائیے اَلْحَمْدُ لِلَّهِ عَزَّوَجَلَّ دعوتِ اسلامی دُنیا بھر میں کم و بیش 104 شعبہ جات میں نیکی کی دعوت کی دُھو میں مچانے میں مضرُوف ہے، جن میں سے ایک ”مجلس مکتبۃ المدینہ“ بھی ہے۔ شیخ طریقت، امیر اہلسنت دَامَتْ بَرَكَاتُہُمُ الْعَالِیَہ نے دعوتِ اسلامی کے اشاعتی ادارے مکتبۃ المدینہ کا آغاز ۲۰۰۶ء بمطابق 1986ء میں فرمایا اور سب سے پہلے بیانات کی آڈیو کیسٹیں جاری کی گئیں۔ اَلْحَمْدُ لِلَّهِ عَزَّوَجَلَّ مکتبۃ المدینہ نے اس مُخْتَصَص سے عرصے میں جو ترقی

کی، وہ اپنی مثال آپ ہے۔ اس مُخْتَصَرِ عَرَصے میں مَلَكْتَةُ الْمَدِينَةِ سے جہاں سُنْتوں بھرے بیانات اور میموری کارڈز دُنیا بھر میں پہنچ رہے ہیں، وہیں سرکارِ اعلیٰ حضرت رَحْمَةُ اللهِ تَعَالَى عَلَيْهِ، امیرِ اہلسنّت دَامَتْ بَرَكَاتُهُمُ الْعَالِيَةِ اور اَلْمَدِينَةُ الْعِلْمِيَّةِ کی کتابیں بھی زیورِ طَمَع سے آراستہ ہو کر لاکھوں کی تعداد میں عوام کے ہاتھوں میں پہنچ کر سُنْتوں کے پُھول کھلا رہی ہیں۔

اللہ کرم ایسا کرے تجھ پہ جہاں میں اے دعوتِ اسلامی تری ڈھوم مچی ہو!
(وسائلِ بخشش مرم، ص ۳۱۵)

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

بیانِ کمالِ خلاصہ

میٹھی میٹھی اسلامی بہنو! آج کے ہفتہ وار اجتماع میں ہم نے سنا کہ

- ❖ سیدہ خاتونِ جنت رَضِيَ اللهُ تَعَالَى عَنْهَا انسانی حور تھیں۔
- ❖ سیدہ خاتونِ جنت رَضِيَ اللهُ تَعَالَى عَنْهَا رات کو عبادت میں مصروف رہتی تھیں۔
- ❖ سیدہ خاتونِ جنت رَضِيَ اللهُ تَعَالَى عَنْهَا کام کاج کے دوران بھی تلاوتِ قرآن کرتی تھیں۔
- ❖ سیدہ خاتونِ جنت رَضِيَ اللهُ تَعَالَى عَنْهَا اپنا کام اپنے ہاتھ سے کرتی تھیں۔
- ❖ سیدہ خاتونِ جنت رَضِيَ اللهُ تَعَالَى عَنْهَا شکل و صورت میں حضور صَلَّى اللهُ تَعَالَى عَلَيْهِ وَآلِهِ وَسَلَّمَ کے مشابہ تھیں۔

❖ سیدہ خاتونِ جنت رَضِيَ اللهُ تَعَالَى عَنْهَا سُنَّتِ مصطفیٰ کی چلتی پھرتی تصویر تھیں۔

❖ سیدہ خاتونِ جنت رَضِيَ اللهُ تَعَالَى عَنْهَا غریبوں کی حاجت روائی فرماتی تھیں۔

❖ سیدہ خاتونِ جنت رَضِيَ اللهُ تَعَالَى عَنْهَا پڑوسیوں سے حُسنِ سُلوک فرماتی تھیں۔

❖ سیدہ خاتونِ جنت رَضِيَ اللهُ تَعَالَى عَنْهَا صبر و استقلال کا عملی نمونہ تھیں۔

اللہ کریم ہمیں بھی سیدہ خاتونِ جنت رَضِيَ اللهُ تَعَالَى عَنْهَا کے نقشِ قدم پر چلتے ہوئے نیک اعمال کرنے اور سُنَّتِ مصطفیٰ اپنانے کی توفیق عطا فرمائے۔ اَمِيْنُ بِجَاهِ النَّبِيِّ الْاَمِيْنُ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

تعظیمِ سادات کے مدنی پھول

میٹھی میٹھی اسلامی بہنو! بیان کو اختتام کی طرف لاتے ہوئے آئیے! ساداتِ کرام کی تعظیم کے بارے میں چند مدنی پھول سننے کی سعادت حاصل کرتی ہیں۔ پہلے 2 فرامینِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظہ کیجئے۔ (1) فرمایا: جو میرے اہل بیت میں سے کسی کے ساتھ اچھا سلوک کرے گا، میں روزِ قیامت اس کا صلہ (بدلہ) اُسے عطا فرماؤں گا۔ (جامع صغیر، ص ۵۳۳، حدیث: ۸۸۲۱) (2) فرمایا: جو شخص اَوْلَادِ عَبْدِ الْمُطَّلِبِ میں سے کسی کے ساتھ دُنیا میں نیکی (بھلائی) کرے اُس کا صلہ (بدلہ) دینا مجھ پر لازم ہے جب وہ روزِ قیامت مجھ سے ملے گا۔ (تاریخ بغداد، ۱۰/۲/۱۰، حدیث: ۵۲۲۱) ☆ ساداتِ کرام کی تعظیم فرض ہے اور اُن کی توہین حرام۔ (کفریہ کلمات کے بارے میں سوال جواب، ص ۲۷۷) ☆ ساداتِ کرام کی تعظیم و تکریم کی اصل وجہ یہی ہے کہ یہ حضرات رسول کائنات صَلَّى اللهُ تَعَالَى عَلَيْهِ وَآلِهِ وَسَلَّمَ کے جسمِ اطہر کا ٹکڑا ہیں۔ (ساتد کرام کی عظمت، ص ۷) ☆ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم و توقیر میں سے یہ بھی ہے کہ وہ تمام چیزیں جو حضور صَلَّى اللهُ تَعَالَى عَلَيْهِ وَآلِهِ وَسَلَّمَ سے نسبت رکھتی ہیں ان کی تعظیم کی جائے۔ (الشفاء، الباب الثالث فی تعظیم امرہ، فصل ومن اعظامہ... الخ، ص ۵۲، الجزء ۲)۔ (ساتد کرام کی عظمت، ص ۸) ☆ تعظیم کیلئے نہ یقین دُرکار ہے اور نہ

ہی کسی خاص سند کی حاجت لہذا جو لوگ سادات کہلاتے ہیں ان کی تعظیم کرنی چاہیے۔ (سادات کرام کی عظمت ص ۱۴) ☆ جو واقع میں سید نہ ہو اور دیدہ و دانستہ (جان بوجھ کر) سید بنتا ہو وہ ملعون (لعنت کیا گیا) ہے، نہ اس کا فرض قبول ہونہ نفل۔ (سادات کرام کی عظمت، ص ۱۶) ☆ اگر کوئی بد مذہب سید ہونے کا دعویٰ کرے اور اُس کی بد مذہبی حد کفر تک پہنچ چکی ہو تو ہرگز اس کی تعظیم نہ کی جائے گی۔ (سادات کرام کی عظمت، ص ۱۷) ☆ سادات کی تعظیم حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی تعظیم ہے۔ (فتاویٰ رضویہ، ۲۲/۲۳، ماخوذاً)۔ (سادات کرام کی عظمت، ص ۸) ☆ استاد بھی سید کو مارنے سے پرہیز کرے۔ (کفریہ کلمات کے بارے میں سوال جواب، ص ۲۸۲) ☆ سادات کرام کو ایسے کام پر ملازم رکھا جاسکتا ہے جس میں ذلت نہ پائی جاتی ہو البتہ ذلت والے کاموں میں انہیں ملازم رکھنا جائز نہیں۔ (سادات کرام کی عظمت، ص ۱۲) ☆ سید کی بطور سید یعنی وہ سید ہے اس لئے تو بین کرنا کفر ہے۔ (کفریہ کلمات کے بارے میں سوال جواب، ص ۲۷۶)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٍ

﴿اعلانات﴾

تمام اسلامی بہنیں نیت فرمائیں کہ ہفتہ وار سنتوں بھرے اجتماع میں پابندی سے شرکت کیا کریں گی کہ اگر ہم پابندی سے ہفتہ وار سنتوں بھرے اجتماع میں شرکت کریں گی تو اچھی اچھی باتیں سیکھتی رہیں گی۔

إِنْ شَاءَ اللهُ عَزَّوَجَلَّ

تمام ذمہ دار اسلامی بہنیں یہ نیت فرمائیں کہ ماہ رمضان کی برکتوں کو پانے کے لیے دو اہم مدنی کام تربیتی حلقہ اور ہفتہ وار مدنی دورہ میں لازمی شرکت کریں گی۔

تمام اسلامی بہنیں یہ پمفلٹ "ماہ رمضان میں گناہ کرنے والے کی قبر کا بھیانک منظر" مکتبۃ المدینہ سے زیادہ تعداد میں

ورنہ کم از کم 12 یا حسبِ توفیق خرید فرما کر اسے تقسیم فرمائیں اور اپنے گھر میں نمایاں جگہ پر آویزاں فرمائیں۔ اس کی برکت سے گناہوں سے بچنے کا ذہن بنے گا۔ ان شاء اللہ عزوجل

اَلْحَمْدُ لِلّٰهِ عَزَّوَجَلَّ مَاہِ رَمَضَانَ الْمُبَارَكِ مِیْنِ شَيْخِ طَرِیْقَتِ امیرِ اہلسنتِ بعد نمازِ عصر و بعد نمازِ تراویحِ مدنی مذاکرے کے لیے وقت عطا فرماتے ہیں جو کہ مدنی چینیل پر براہِ راست پیش کیا جاتا ہے تمام اسلامی بہنوں سے مدنی التجاء ہے کہ لازمی ان دونوں مدنی مذاکروں میں خود بھی شرکت فرمائیں بلکہ گھر کے دیگر افراد کو بھی اہتمام کے ساتھ ان مدنی مذاکروں کو دکھانے کی ترکیب بنائیں ان شاء اللہ عزوجل علم و حکمت کے بے شمار موتی ملیں گے۔

دعوتِ اسلامی کے اشاعتی ادارے مکتبۃ المدینہ کی مطبوعہ کتاب "جنت میں لے جانے والے اعمال" کے صفحہ نمبر 388 پر روایت نقل کی گئی ہے کہ! "حضرت سیدنا ابو ذر رَضِيَ اللهُ تَعَالَى عَنْهُ سے روایت ہے کہ تاجدارِ رسالت، شہنشاہِ نبوت، مخزنِ جود و سخاوت، پیکرِ عظمت و شرافت، محبوبِ رَبِّ الْعِزَّتِ، محسنِ انسانیت صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: "اے ابو ذر! صبح کے وقت کتابِ اللہ کی ایک آیت سیکھنے کے لیے چلنا تمہارے لیے سور کعتیں پڑھنے سے بہتر ہے اور تمہارا صبح کے وقت علم کا ایک باب سیکھنے کے لیے جانا تمہارے لیے ہزار کعتیں پڑھنے سے بہتر ہے۔" (ابن ماجہ، کتاب السنۃ، باب فضل من تعلم القرآن و علمہ، رقم ۲۱۹، ج ۱، ص ۱۴۲)

اَلْحَمْدُ لِلّٰهِ عَزَّوَجَلَّ! اس فضیلت کو پانے کے لیے یکم رمضان المبارک سے 20 دن کا مختصر کورس "فیضانِ تلاوتِ قرآن" علاقہ سطح پر شروع ہو رہا ہے۔ جس میں اسلامی بہنوں کو تلاوتِ قرآن سننے کی سعادت کے ساتھ ساتھ ترجمہ و تفسیر (دلچسپ قرآنی واقعات) سننے کی سعادت نصیب ہوگی تمام اسلامی بہنوں سے مدنی التجاء کہ اس کورس میں نہ صرف خود شرکت فرمائیں بلکہ دیگر اسلامی بہنوں پر انفرادی کوشش کر کے انہیں بھی اس کورس میں داخلہ دلوائیں۔

اَلْحَمْدُ لِلّٰهِ عَزَّوَجَلَّ! دعوتِ اسلامی کم و بیش 104 شعبہ جات میں دینِ متین کی خدمت میں ملک و بیرون سرگرم عمل ہیں حالانکہ حالات ایسے ہیں کہ آج گناہوں کے پھیلانے پر بہت زیادہ سرمایہ خرچ کیا جا رہا

ہے، آئیے ہم گناہوں کو روکنے اور دین کے پھیلانے کے لیے اپنا سرمایہ خرچ کرنے کا عزم کریں۔

ہفتہ وار سُنّتوں بھر اجتماع

﴿اسلامی بھائی اور اسلامی بہنیں﴾

اَلْحَمْدُ لِلّٰہ! ہزاروں مقامات پر اسلامی بھائیوں اور اسلامی بہنوں کے ہفتہ وار سُنّتوں بھرے اجتماعات ہوتے ہیں، جن میں ہر ہفتے لاکھوں اسلامی بھائی اور اسلامی بہنیں شرکت کر کے علم دین حاصل کرتے ہیں، صرف پاکستان میں اسلامی بھائیوں کے 529 جبکہ اسلامی بہنوں کے 6501 ہفتہ وار اجتماعات ہو رہے ہیں۔

فرمانِ مصطفیٰ صَلَّى اللهُ تَعَالَى عَلَيْهِ وَسَلَّمَ: جو اللہ پاک کی رضا کی خاطر صدقہ کرے تو وہ (صدقہ) اس کے اور آگ کے درمیان پر وہ بن جاتا ہے۔

ملک و بیرون ملک دعوتِ اسلامی کے زیر انتظام چلنے والے مدارس المدینہ، جامعات المدینہ اور دیگر شعبہ جات کے جملہ آخرجات کے لیے اپنے مدنی عطیات (چندے) سے تعاون فرمائیے اور ثوابِ جاریہ کے حق دار بن جائیے۔

نیت فرمائیجئے کہ اپنے تمام تر صدقات و اجبہ و نافلہ (زکوٰۃ، صدقہ، خیرات وغیرہ) عاشقانِ رسول کی مدنی تحریک دعوتِ اسلامی کو دیں گی۔ اِنْ شَاءَ اللهُ عَزَّوَجَلَّ۔۔۔ اللہ تعالیٰ عمل کی توفیق عطا فرمائے۔ اٰمِیْنِ بِجَاہِ

النَّبِیِّ الْاٰمِیْنِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ

